

ભાવ. જિલ્લામાં 'વહાલી દિકરી' યોજના અંતર્ગત ૧.૧૦ લાખની સહાય માટે ફોર્મ ભરવાની ઝુંબેશ

ભાવનગર, તા. ૨૩
ભાવનગર જિલ્લામાં વધુમાં વધુ દીકરીઓને "વહાલી દિકરી" યોજનાનો લાભ મળી રહે તે હેતુસર જિલ્લામાં ફોર્મ ભરવાની વિશેષ ઝુંબેશનું આયોજન કરવામાં આવ્યું છે. યોજનાનો લાભ લેવા માટે ગ્રામ પંચાયત કચેરી ખાતે ફક્ત મારફત, સંબંધિત મામલતદારશ્રીની કચેરી ખાતે તેમજ અરજદાર પોતાની જાતે <https://emahilakalyan.gujarat.gov.in> પોર્ટલ પર ઓનલાઇન અરજ કરી શકશે.

વાર્ષિક રૂ. ૨ લાખથી ઓછી આવક ધરાવતા માતા-પિતા દિકરીના જન્મના એક વર્ષની અંદર અરજ કરી શકશે

પિતા/વાલી દ્વારા અરજના કિસ્સામાં કુલ વાર્ષિક આવકનું પ્રમાણપત્ર, નિયત એકરારનામું તેમજ લાભાર્થી દીકરી અથવા માતા-પિતાના બેંક ખાતાની પાસબુકની નકલ રજૂ કરવી. વાર્ષિક રૂ. ૨ લાખથી ઓછી સંયુક્ત આવક ધરાવતા માતા-પિતા દિકરીના જન્મના એક વર્ષની અંદર આ યોજના માટે અરજ કરી શકશે. "વહાલી દિકરી" યોજના અંતર્ગત લાભાર્થી દીકરીને કુલ રૂ. ૧.૧૦ લાખની સહાય ત્રણ હપ્તામાં આપવામાં આવે છે. જેમાં દીકરીના પ્રથમ

ધોરણમાં પ્રવેશ સમયે રૂ. ૪,૦૦૦/-, નવમા ધોરણમાં પ્રવેશ સમયે રૂ. ૬,૦૦૦/- તેમજ દીકરીના ૧૮ વર્ષની ઉંમરે ઉચ્ચ શિક્ષણ અથવા લગ્ન સહાય તરીકે રૂ. ૧,૦૦,૦૦૦/-ની સહાય મળવાપાત્ર છે. દિકરીના બાળલગ્ન થયેલ ન હોવા જોઈએ. ગુજરાત રાજ્યમાં દીકરીઓના જન્મદરને પ્રોત્સાહન આપવા તેમજ દીકરીઓના શિક્ષણ અને સશક્તિકરણને વધુ મજબૂતી આપવા રાજ્ય સરકાર કટિબદ્ધ છે. આ હેતુને સાકાર કરવા રાજ્ય સરકાર દ્વારા વર્ષ ૨૦૧૯થી "વહાલી દિકરી" યોજના અમલમાં મૂકવામાં આવી છે. "વહાલી દિકરી" યોજના અંગે વધુ માહિતી માટે જિલ્લા મહિલા અને બાળ અધિકારીની કચેરી, એસ-૮, બીજો માળ, એનેક્સી બિલ્ડિંગ, બહુમાળી ભવનનો સંપર્ક સાધવો તેમ, જિલ્લા મહિલા અને બાળ અધિકારી, ભાવનગરની યાદીમાં જણાવ્યું છે.

ગોહિલ દંપતીના દેહ પંચમહાભૂતમાં વિલીન: પતનમાં અંતિમવિધિ કરાઈ, લીમડા ગામે સ્વયંભૂ બંધ બાળ્યો

કોંગ્રેસના દિગ્ગજ નેતા અને રાજ્યસભા સાંસદ શક્તિસિંહ ગોહિલના નાના ભાઈ એવા દુર્ગેશભાઈના દિકરા યશરાજસિંહ (કુમારભાઈ) અને તેના ધર્મ પત્ની રાજેશ્વરીબા ગોહિલના અપ મૃત્યુના સમાચાર મળતા જ લીમડા હનુભાના ગામે સજજડ બંધ પાળ્યું હતું. યશરાજસિંહ પત્ની રાજેશ્વરીબાના અંતિમ સંસ્કાર વતન ભાવનગર જિલ્લાના ઉમરાળા તાલુકાના લીમડા હનુભાના ગામે કરવામાં આવ્યા હતા. આ સમયે ગોહિલ પરિવાર સાથે સમગ્ર ગામ અને વિસ્તાર શોક મગ્ન બન્યો હતો. લીમડા હનુભાના ગામે અંતિમ યાત્રામાં જનીય સમાજના આગેવાનો સહિત મોટી સંખ્યામાં સર્વ સમાજના લોકો જોડાયા હતા.



તસવીર : નિલેષ ટીલા, ઉમરાળા

તળાજા યાર્ડમાં કપાસનો સિઝનનો સૌથી ઊંચો ભાવ રૂ. ૧૬૧૨ બોલાયો



તળાજા માર્કેટિંગ યાર્ડમાં સિઝનનો કપાસનો સૌથી ઊંચો ભાવ રૂ. ૧૬૧૨ બોલાયો છે. આ સિઝનમાં પ્રથમ વખત કપાસને આટલો ઊંચો ભાવ મળતા ખેડૂતોમાં ખુશી જોવા મળી હતી. તળાજા તાલુકાના ગ્રામ્ય વિસ્તારમાં મોટા પાયે કપાસનું વાવેતર થાય છે. જેના કારણે તળાજા માર્કેટિંગ યાર્ડમાં કપાસની પુષ્કળ આવક નોંધાય છે. માર્કેટિંગ યાર્ડના સેક્રેટરી પાસેથી મળેલી માહિતી મુજબ ગુરુવારે કપાસની કુલ ૪૩૧ ગાંસડીની આવક થઈ હતી. કપાસનો નીચો ભાવ રૂ. ૧૩૭૫ થી રૂ. ૧૪૮૪ સુધી રહ્યો હતો. જોકે, સિઝનમાં પ્રથમ વખત કપાસનો ઊંચો ભાવ રૂ. ૧૬૧૨ સુધી નોંધાતા ખેડૂતોએ સંતોષ વ્યક્ત કર્યો હતો.


જમ્મુ કાશ્મીરમાં ૧૦ જવાનો વીરગતિ પામતા મોરારીબાપુએ અર્પી શ્રદ્ધાંજલિ

શહિદ અને ઈજાગ્રસ્ત સૈનિકોને કુલ રૂ. ૩.૭૧ લાખની સહાય મોકલાઈ

ભાવનગર, તા. ૨૩
ગઈકાલે જમ્મુ કાશ્મીરમાં ડોડા વિસ્તારમાં ભારતીય સેનાની ટૂક ખીણમાં પાબકતા ૧૦ જવાનો શહિદ થયા છે. ત્રાસવાદ વિરોધી દળનું એક વાહન ડોડા વિસ્તારમાં સૈનિકોને લઈ સર્વે ઓપરેશન કરી રહ્યું હતું ત્યારે પ્રથમવાર કાબૂ ગુમાવતા

ટૂક ૨૦૦ ફૂટ ઊંડી ખીણમાં પડી હતી અને જોતજોતામાં ૧૦ જવાનો વીરગતિને પ્રાપ્ત થયા હતા. પૂ. મોરારીબાપુએ આ ઘટનામાં માર્યા ગયેલાઓને શ્રદ્ધાંજલિ પાઠવી છે અને તેમના પરિવારજનોને પ્રત્યેકને રૂપિયા ૨૫,૦૦૦ પ્રમાણે ૨,૫૦,૦૦૦ ની સહાયતા રાશિ અર્પણ કરી છે

જે ટ્રસ્ટ દ્વારા આર્મી વેલફેર ફંડમા મોકલવામાં આવશે. એ જ ઘટનામાં ૧૧ સૈનિકો ઘાયલ થયા છે તેમના માટે પ્રતિ જવાન ૧૧,૦૦૦ લેખે કુલ મળીને રૂપિયા ૧,૨૧,૦૦૦ ની સહાયતા રાશિ અર્પણ કરી છે. પૂજ્ય મોરારીબાપુએ તમામ મૃતકોના નિર્વાહ માટે પ્રાર્થના કરી છે.



રેલ કર્મીઓની વિવિધ સમસ્યાઓ અને માંગણી સંદર્ભે જીએમને યુનિયનની રજૂઆત

વેસ્ટર્ન રેલવે મજદૂર સંઘ દ્વારા જનરલ મેનેજરને આવેદનપત્ર અપાયું

ભાવનગર, તા. ૨૩
ભાવનગર ખાતે વેસ્ટર્ન રેલવેના જનરલ મેનેજર વિવેક કુમાર ગુપ્તા આવતા આ તકે વેસ્ટર્ન રેલવે મજદૂર સંઘ દ્વારા કર્મચારીઓની વિવિધ માંગણીને લઈને સંઘના ડીવિઝનલ સેક્રેટરી બી.એન. ડાભી અને તેની ટીમ દ્વારા એક આવેદનપત્ર પાઠવી વિવિધ માંગણીઓ અને રજૂઆત કરાઈ હતી જેમાં કર્મચારીઓની ઈટર રેલવે તથા

સર્વિસ ગ્રાઉંડ પર ટ્રાન્સફર કરવા માટે પર્યાપ્ત માત્રામાં કર્મચારીઓ ભાવનગર ડીવિઝનને ફાળવણી કરવી, સાસણગીર, સોમનાથ તથા દીવ ખાતે લોહી ૩ હોમ માટેની ભાડે પટ્ટા પર વ્યવસ્થા કરવી, જેતલસરથી લોકો લોભ ને રાજકોટ ખાતે ટ્રાન્સફર કરેલ તેની સમીક્ષા કરીને ભાવનગરમાં કંટ્રોલ હેઠળ કરવી, પોઈન્ટસમેન કેટેગરીમાં રેલવે ૧૮૮ જગ્યાઓ તુરંત ભરવી



તેમજ મુખ્ય સ્ટેશનો પર તેમની ડ્યુટીની સમીક્ષા કરવી, ૧૦ ટકા ઈટેક કોટામાં વર્કશોપ અધિકારીની નિમણૂક કરવી, પસંદગી પામેલા કર્મચારીઓને તુરંત છૂટકા કરવા માટે વધારે કર્મચારીઓ ભાવનગરને આપવા, ડીઆરએમ ઓફિસ તેમજ વિવિધ હિલ્ડ ઓફિસમાં

ઉનાળા પહેલાં એર કંડીશનર (એસી)ની વ્યવસ્થા કરવી, નોકરી દરમિયાન તેમજ આવન જાવન સમયે એક્સિડન્ટ દરમિયાન ઈજા થવા માટે મળવાપાત્ર રજા મંજૂર કરવી, જુનાગઢ, વેરાવળ, પોરબંદર જેવા મુખ્ય સ્ટેશનો પર રેલવે કમ્યુનીટી હોલની વ્યવસ્થા કરવી, ભાવનગર વર્કશોપમાં ગૃપ ઈસ્ટીવ સ્કીમ દાખલ કરવી તેમજ કાયમી વર્કશોપ અધિકારીની નિમણૂક કરવી, રેલવે કર્મચારીઓને મળવાપાત્ર રેલવે આવાસની વર્કશોપ સ્ટાફ તેમજ મુખ્ય સ્ટેશનો પર વ્યવસ્થા કરવી, વર્કશોપમાં કેક્ટરી એક્ટ મુજબ રેલવે કર્મચારીઓને ઈન્ફ્રાસ્ટ્રક્ચર તેમજ અધિકારીઓની વ્યવસ્થા કરવી, ભાવનગર ડીવિઝનનાં તમામ ગેટ પર મૂળભૂત જરૂરીયાત પુરી પાડવી અને કંડીશનમાં સુધારો કરવો, ટીએમસી સ્ટાફને જરૂરીયાત મુજબ બોટાદ રેલવે સ્ટેશન ખાતે રેલવે આવાસ તાત્કાલિક પોરણે આપવાં, લોકો પાયલોટ અને ફામિલિસ્ટને રતલામ ટ્રાન્સફર માટે થયેલ અન્યાયમાં ઘટતું કરવું, જનરલ મેનેજરે આપવામાં આવેલ મેમોરેન્ડમને લઈને સકારાત્મક પ્રતિસાદ આપેલ અને વહેલી તકે યોગ્ય પગલા લેવાની ખાતરી આપી હતી.

પાલિતાણા તાલુકા કક્ષાનો પ્રજાસત્તાક દિનનો કાર્યક્રમ રાણપરડા ખાતે યોજાશે

ભાવનગર, તા. ૨૩
ભાવનગર જિલ્લાના પાલિતાણા તાલુકામાં પ્રજાસત્તાક દિનની ઉજવણી અંગેનો તાલુકા કક્ષાના કાર્યક્રમનું આયોજન કરવામાં આવેલ છે. આ કાર્યક્રમ તા. ૨૬ જાન્યુઆરી-૨૦૨૬ ના રોજ સવારે ૯ કલાકે પાલિતાણા તાલુકાના રાણપરડા કે.વ. શાળા, રાણપરડા (ખારા) ખાતે યોજાશે. જેમાં નાયબ કલેક્ટર પાલિતાણાના હસ્તે ધ્વજવંદન કરવામાં આવશે. જેથી રાષ્ટ્રીય પર્વની ઉજવણીમાં સહભાગી થવા તમામ લોકોને મામલતદાર પાલિતાણા તરફથી આમંત્રણ અપાયું છે.

પોક્સો એક્ટ અંતર્ગત ગુડ ટય-બેડ ટય જાગૃતિ કાર્યક્રમ યોજાયો

ભાવનગર, તા. ૨૩
જિલ્લા મહિલા અને બાળ અધિકારીની કચેરી, ભાવનગર દ્વારા "બેટી બચાવો, બેટી પઢાવો" યોજના અંતર્ગત શાહ પી.લ. બહેરા મુંગા શાળા, ભાવનગર ખાતે POCSCO એક્ટ અંતર્ગત ગુડ ટય-બેડ ટય અંગે જાગૃતિ કાર્યક્રમ યોજવામાં આવ્યો હતો. જેમાં BBBP યોજનાનું મહત્વ, POCSCO એક્ટ અંગે કાનૂની જાગૃતિ તેમજ મહિલા અને બાળ કલ્યાણ સંબંધિત વિવિધ યોજનાઓ વિશે વિસ્તૃત માહિતી આપવામાં આવી હતી.

ડિસ્ટ્રિક્ટ હબ ફોર એમ્પાવરમેન્ટ ઓફ વુમનના મિશન કો-ઓર્ડિનેટર દ્વારા બેટી બચાવો, બેટી પઢાવો યોજનાનું મહત્વ તેમજ દીકરીઓના આરોગ્ય અને પોષણ અંગે માર્ગદર્શન આપવામાં આવ્યું હતું. ત્યારબાદ જેન્ડર સ્પેશ્યાલિસ્ટ અજયભાઈ ધોપાળ દ્વારા POCSCO એક્ટ તથા દીકરીઓને લગતી વિવિધ કલ્યાણકારી યોજનાઓ અંગે વિગતવાર સમજ આપવામાં આવી હતી. ૧૦૮૮ ચાઈલ્ડ હેલ્થલાઈનના કાઉન્સેલર દ્વારા વિરિયો પ્રસ્તુતિના માધ્યમથી ગુડ ટય-બેડ ટય વિષે સમજ આપવામાં આવી તેમજ POCSCO એક્ટનું મહત્વ અને ૧૦૮૮ હેલ્થલાઈન દ્વારા આપવામાં આવતી સેવાઓ અંગે માહિતી આપવામાં આવી હતી. આ ઉપરાંત SHE ટીમના મહિલા પોલીસ કોન્સ્ટેબલ દ્વારા SHE ટીમની કામગીરી તથા વિવિધ હેલ્થલાઈનો અંગે માહિતી આપી દીકરીઓ સાથે સંવાદ કરવામાં આવ્યો હતો.

એગ્રીસ્ટેક પ્રોજેક્ટના ડિજિટલ ઓળખકાર્ડ મેળવવા ફાર્મર રજીસ્ટ્રી ફરજિયાત

મોબાઈલ એપ, ગ્રામ પંચાયત કચેરી તથા કોમન સર્વિસ સેન્ટર મારફતે તાત્કાલિક રજીસ્ટ્રી કરાવવા અનુરોધ

ભાવનગર, તા. ૨૩
ભારત સરકાર દ્વારા લોન્ચ કરાયેલા એગ્રીસ્ટેક પ્રોજેક્ટ અંતર્ગત ડિજિટલ ખેડૂત ઓળખકાર્ડ મેળવવા માટે ફાર્મર રજીસ્ટ્રી કરાવવી દરેક ખેડૂત માટે ફરજિયાત છે. સરકારની વિવિધ કૃષિ સહાય યોજનાઓનો લાભ મેળવવા તેમજ ભવિષ્યમાં ખેડૂત તરીકેના માન્ય પુરાવા રૂપે આ ડિજિટલ ઓળખકાર્ડ અનિવાર્ય બનવાનું છે. જે ખેડૂતોએ ફાર્મર રજીસ્ટ્રી કરાવેલી નહીં હોય, તેમને હાલમાં મળતી પ્રધાનમંત્રી કિસાન સન્માન નિધિ યોજનાની રૂ. ૨૦૦૦/-ની સહાય બંધ થઈ જશે.

જિલ્લાના તમામ ખેડૂત ખાતેદારો, જે હાલ પીએમ કિસાન યોજનાના લાભાર્થી નથી, તેમણે પણ ફરજિયાત રીતે ફાર્મર રજીસ્ટ્રી કરાવવાની રહેશે. ભવિષ્યમાં વિવિધ કૃષિ ઉપજને લઘુત્તમ ટેકાના ભાવે વેચાણ, ડિજિટલ કૌપ સર્વે, કિસાન કેરિટ આભાર - નિહારીકા રચિયા કાર્ડ, તેમજ

દિલ્લી રામકથામાં 'દૃષ્ટાંત કી દીપમાળા' અને 'માનસ રામયાત્રા' પ્રકાશનનું થયું લોકાર્પણ

મોરારિબાપુના હસ્તે જયદેવ માંકડ અને નીતિન વડગામા સંપાદિત પ્રકાશનોનો ઉપક્રમ

ભાવનગર, તા. ૨૩
રાજધાની દિલ્લીમાં મોરારિબાપુના વ્યાસાસને ચાલતી રામકથામાં 'દૃષ્ટાંત કી દીપમાળા' અને 'માનસ રામયાત્રા' પ્રકાશનનું લોકાર્પણ કરવામાં આવ્યું હતું. મહાનુભાવો અગ્રણીઓની ઉપસ્થિતિ સાથે વ્યાસપીઠ પરથી લોકાર્પણ કરવામાં આવ્યું છે. જયદેવ માંકડ સંપાદિત 'દૃષ્ટાંત કી દીપમાળા' અને નીતિનભાઈ વડગામા

સંપાદિત 'માનસ રામયાત્રા' પ્રકાશનો વ્યાસપીઠ પરથી મોરારિબાપુના હસ્તે લોકાર્પણ વિધિ વેળાએ લોકેશ મુનીજ સનાતની, પ્રકાશક પ્રભાત કુમાર અને નીતિનભાઈ વડગામા સાથે કેન્દ્રીય મંત્રી નિમુબેન બાંભણિયા, કથા પરિવારના રૂપેશ વ્યાસ અને નિલેશભાઈ વાવડિયા જોડાયા હતા. આ પ્રસંગે નીતિનભાઈ વડગામાએ પ્રકાશન સંબંધી વાત કરી આ પ્રકાશનો વેચાણ માટે નહીં પણ પ્રસાદ રૂપ વિતરણ કરવાનો હોવાના મોરારિબાપુના અભિગમનો ઉલ્લેખ કર્યો હતો.



કેન્દ્રીય મંત્રી નિમુબેન બાંભણિયાએ દિલ્લીમાં રામકથા શ્રવણ કરી રાજધાની દિલ્લીમાં ભારત મંડપમ્ ક્ષેત્રમાં મોરારિબાપુના વ્યાસાસને રામકથા 'માનસ સનાતન ધર્મ' લાભ ભાવનગરના સાંસદ અને કેન્દ્રીય મંત્રી નિમુબેન બાંભણિયાએ લીધો હતો. રામકથા પ્રારંભે તેઓએ વ્યાસપીઠ વંદના કરી હતી, અહીંયા તેમનું ભાવ અભિવાદન કરવામાં આવ્યું હતું.

કોન્ફરન્સમાં ૨૬૨ જેટલા વિદ્યાર્થીઓ, રીસર્ચસ્કોલર અને પ્રાધ્યાપકો ભાગ લેશે

નંદકુંવરબા મહિલા કોલેજ ખાતે કાલે યોજાશે રાષ્ટ્રીય કોન્ફરન્સ

ભાવનગર, તા. ૨૩
મહારાજા કૃષ્ણકુમારસિંહજી ભાવનગર યુનિવર્સિટી સંલગ્ન નંદકુંવરબા મહિલા કોલેજ - દેવરાજનગર અને જે.કે.સરવેયા કોલેજના સંયુક્ત ઉપક્રમે એક દિવસીય નેશનલ કોન્ફરન્સ "રીસર્ચ, ઈનોવેશન અને આંતરપ્રાચુરશીપ" વિષય પર યોજાશે. આ કોન્ફરન્સ નો મુખ્ય ઉદ્દેશ ઉચ્ચ શિક્ષણમાં સંશોધન, નવીનતા, અને ઉદ્યોગ સાહસિકતાની સંભાવનાઓને ઉજાગર કરવાનો

તેમજ વિદ્યાર્થીઓ, સંશોધકો અને શિક્ષકોને નવી દિશા પ્રદાન કરવાનો છે. આ રાષ્ટ્રીય સ્તરની કોન્ફરન્સમાં મહારાજા કૃષ્ણકુમારસિંહજી ભાવનગર યુનિવર્સિટીના કુલપતિ પ્રો. ડો. ભરતભાઈ રામાનુજ મુખ્ય અતિથી

તરીકે ઉપસ્થિત રહેશે. અને તેમના પ્રેરણાદાયક વિચારો, શૈક્ષણિક દ્રષ્ટિકોણ અને સંશોધનક્ષેત્રે આપેલા યોગદાન માટે જાણીતા છે. તેઓ કોન્ફરન્સ દરમિયાન સંશોધન અને નવીનતાને કેવી રીતે શિક્ષણ સાથે સંકલિત કરી શકાય તે અંગે માર્ગદર્શન આપશે. કોન્ફરન્સના સમાપન સત્ર દરમિયાન શ્રેષ્ઠ સંશોધન પેપર રજૂ કરનાર સંશોધકોને પ્રમાણપત્ર આપવામાં આવશે. ઉપરાંત કોન્ફરન્સમાં ભાગ લેનાર તમામ પ્રતિભાગીઓને ઈ-સર્ટિફિકેટ પણ આપવામાં આવશે. આ કોન્ફરન્સ માટે

શૈક્ષણિક સ્ટાફ અને વિદ્યાર્થીઓમાં ભારે ઉત્સાહ જોવા મળી રહ્યો છે. યુનિવર્સિટીના તમામ શૈક્ષણિક સંસ્થાઓ, સંશોધકો અને વિદ્યાર્થીઓને આ રાષ્ટ્રીય સ્તરની કોન્ફરન્સમાં ભાગ લઈને જ્ઞાન અને અનુભવનો લાભ લેવા માટે આમંત્રણ આપવામાં આવ્યું છે. આ કોન્ફરન્સમાં યુવા ઉદ્યોગ અને સાહસિકતા, સ્ટ્રેટેજીક મેનેજમેન્ટ પ્રેક્ટીસીસ ઈન સ્ટાર્ટઅપ, વોકેશનલ એજ્યુકેશન, સ્કીલ ડેવલપમેન્ટ એન્ડ આંતરપ્રાચુરશીપ ઈન ઈન્ડિયા,

ઈમ્પેક્ટ ઓફ ફાઈનાન્સિયલ ઈન્કલુઝન ઓન ઈકોનોમિક ડેવલોપમેન્ટ ઈન ઈન્ડિયા, બ્લોકચેઇન ટેકનોલોજી ફોર ટ્રાન્સપેરન્ટ ગવરનન્સ એન્ડ આંતરપ્રાચુરશીપ જેવા વિવિધ વિષયના રીસર્ચ પેપર રજૂ કરવામાં આવશે. આ એક દિવસીય કોન્ફરન્સમાં ૨૬૨ જેટલા વિદ્યાર્થીઓ, રીસર્ચસ્કોલર, અને ગુજરાતની વિવિધ કોલેજના પ્રાધ્યાપકો ભાગ લેશે.